

# మాకూ ప్రేమలభ్యం

## \* అభిరమణం

ఏదో పెద్దకబ్బమయ్యేసరికి గబుక్కున నాకు మెఱకువ వచ్చింది కళ్ళు తెరిచి చూశాను అంతా చీకటిగా వుంది పెద్ద రాద ఎక్కడికో పడద్రోసుకుపోతున్నట్లుంది ఎదో అరుపులాంటిది వినిపించింది మొదట్లో ఎవరో ఏడుస్తున్నారనుకున్నాను. కాని, అది బస్సు హారన్ మోత అని తర్వాత గుర్తుకొచ్చింది రోజూ నేను గుంటూరు బస్ డిపోలో వినే మోత ఇది:

అయితే ఇందాక నేను ఎక్కి కూర్చున్న బస్సు పోతుందన్న మాట:

నాకు చెప్పరానంత భయమేసింది ఈ మాయదారి బస్సుతోపాటు నేనూపోతున్నానన్నమాట: నా గుండెలు పీచుపీచు మన్నాయి 'ఎలారా దేముడా!' అని అనుకుంటూ మెల్లగా క్రిందకు గెంతాను క్రొత్తగా కాపురానికెళ్ళుతున్న ఒక పడుచు జంట నెత్తిన పడ్డాను పాపం, వాళ్ళిద్దరు చలికి ఒకరినొకరు పెనవేసుకుని కూర్చున్నారు. క్రొత్తకోడలు పులిక్కోపడి లేచి, భయం భయంగా, "ఇదేంటండీ, బస్సు లోకి పిచుక వచ్చింది!" అంది పాపం, అమాయకంగా:

నేను బయటికెగిరిపోదామని అటూ ఇటూ ఎగిరి చూశాను ఎటూ దారిలేదు చలికి బస్సు అద్దాలన్నీ మూసేశారు.

నాకప్పుడు నిజంగా భయంవేసింది. నా గుండెలు దడదడలాడాయి

బయటికి పోవడానికి ఇంకెటయినా మార్గం వుందేనేమోనని మళ్ళీ ఆ బస్సులో ఇట్టుంచి అటూ, అట్టుంచి ఇటూ ఎగిరిచూశాను ఎట్టుంచి ఎతెగిరినా బయటికి పోవటానికి ఎటూ దారి లేదు నాకు వణుకు పుట్టుకొచ్చింది ఏడుపు ముందుకొచ్చింది పైకి ఎద్దేళా కూడ

నా ఈ గొడవకు బస్సులో నిద్ర జోగుతున్న మిగతా ప్రయాణీకులంతా నిద్రలేచారు నన్నుచూపి తలా ఒకమాట అన్నారు

"వైదరాబాదు డీలక్సులో కూడ పిచుకలు ఎంటి స్వామి?"

"అర్థిసీవాళ్ళు బస్సుల్లో పిచుకలను కూడ పెంచుతున్నట్లున్నారే." అంతా గొల్లని నవ్వేరు

అందరూ నవ్వేసరికి పాపం డ్రైవర్ కు చిన్నతనమనిపించింది కాబోలు దాన్ని కప్పిపుచ్చుకోవటానికి, "అద్దాలు తీస్తే సరి, అదే బయటికి పోతుంది." అన్నాడు

ఎవరో ఒక కిటికీ అద్దంకూడా తీశారు.

కళ్ళు చికిలించుకుని బయటివైపు చూశాను కటికచీకటి విపరీతమైన చలి గాలి మా గుంటూరుకు ఎంత దూరం వచ్చే శామో: ఈ కటిక చీకట్లో, ఈ దారుణ

మైన చలిలో, ఎటూకాని ఈ అడివిదారిలో  
 ఎక్కడికి పోను; మన వూరా, పుకమా;  
 ఈ బస్సులో ఇలా పోవడమే మంచిదని  
 పించింది అందుకే నేను కూర్చున్న  
 చోట్నుంచి కదలేదు

“బయటికి పోకుండా, పిచ్చిముండ  
 ఎలా మునగదీసుకుని కూర్చుందో  
 చూడండి; పాపం, ఈ చీకట్లో ఎక్కడికి  
 పోతుంది?” అంది ఒక జాలిగుండె  
 ముత్రయిదు

“అబ్బ! చలిలో చస్తోన్నాం కిటికీ  
 మూసేయండి బాబు!” అని ఎవరో  
 అన్నారు

కిటికీ అద్దం మూసేస్తూ, “మనోపాటు  
 భాగ్యనగరం వస్తుందేమో రాసీయండి!”  
 అని అన్నాడొక గిరజాల జుట్టాయన

బస్సులో ప్రయాణికులంతా వచ్చేవారు  
 నాకు మాత్రం ఏడ్చు ముంచు  
 కొచ్చింది ఏడవుతోపాటు నా మీద నాకు  
 కోపం కూడ వచ్చింది మాయదారి  
 సచ్చినదాన్ని మాచవపిచుక మీద ఆలగట  
 మెండుకు, అలిగినదాన్ని ఆ గూట్లోనే  
 ఒక మూల మునగదీసుకుని కూర్చోక  
 ఈ బస్సెక్కడ మెండుకు, ఎక్కినదాన్ని  
 బస్సు కదిలిపోతున్నది కూడ తెలియ  
 కుండా అంత ఆదమరచి నిద్రపోవట  
 మెండుకు?

ఏదో శనిగ్రహం నా నెత్తిమీద ఎక్కి  
 కూర్చుంది అందుకే ఇలా జరిగింది  
 మనుషుల్లో అయినా, పిచుకుల్లో అయినా  
 ఈ మొగవాళ్ళబుద్ధి అంతా ఒకటే: పుత్ర  
 అనుమానరోగం కాస్త పెళ్ళాం ఎర్రగా  
 బర్రగావుంటే మరీన్నూ నేను కాస్త

అందంగా చస్తానేమో మాచవకు మరీ  
 అనుమానం పరాయి మొగవాళ్ళతో మాట్లా  
 డితే తంటా, కాస్త నవ్వితే రంకు!  
 రోజూ ఇదేపోరు నీ అమ్మ అలాటిది.  
 నీ అక్క అలాటిది అని నా పుట్టిం  
 తోళ్ళను చులకనగా మాట్లాడతాడు, నీ  
 దగ్గర సంపారచేసే లక్షణాలు లేవు  
 అంటాడు

నిన్నమాత్రం నిన్న, మా పుట్టింటి  
 వయపు బంధువొకడు వస్తే వాడితో  
 నవ్వుతూ మాట్లాడుతుంటే అదొక పెద్ద  
 నేరమయిపోయింది ఆ వచ్చిన వాడికి,  
 నాకూ రంకూ! వాడికి, నీకూ ఏదో వుంది  
 లేకపోతే మాటమాటికి ఎందుకొస్తాడు అని  
 లేచేడు మా అమ్మ ఒకతి—పుత్ర పిచ్చి  
 మాలోకం! ఆ బంధువు ఇటువయపు  
 వచ్చినప్పుడల్లా ‘మా అమ్మాయిని  
 చూచిరా, నీళ్లు పోసుకుందేమో కనుక్కో!’  
 అని కబుర్లు వంపుతుంది

నిన్న మాచ చేసిన రథనకు నాకు బలే  
 బాధ అనిపించింది, ముళ్ళకంపలో చిక్కుకు  
 పోయినట్లనిపించింది ఇన్నాళ్ళనుంచీ ఒకే  
 గూటిలో కాపురం ముంటున్నాము ఆ  
 మాత్రం నా గుణం తెల్సుకోలేకపోయాడు  
 కదా అని మనస్సు చివుక్కుమనిపించింది,  
 ఏరికోరి మనస్సుపడి కన్నవాళ్ళందరినీ వది  
 లేసి ఈయనగారి గూటికొచ్చేవా ననేగా  
 ఇంత చులకనచేసి ఇన్నేసి మాటలంటున్నా  
 డనిపించింది ఆపీసుల్లో కాపురం వుండే  
 వాళ్ళతో మనకెందుకే అని అమ్మ ఆ రోజే  
 అంది నేనే చినలేడు

ఎందాకని వోర్చుకోను; నాకూ కడు  
 పులో మండింది ఎదురు తిరిగి సమాచానం  
 చెప్పాను మాచ మరీ రెచ్చిపోయాడు,

నానామాటలు అన్నాడు నేను అలిగి.  
 ఏడుస్తూ ఈ బిస్సులో ఒకమూల పండు  
 కున్నాను ఎప్పుడు పట్టిందో నిద్రపట్టింది.  
 తీరా లేచిచూస్తే ఇలా బందిఖానాలో చిక్కు  
 కున్నాను ఇలా ఆలోచిస్తోంటే మళ్ళీ  
 కలత నిద్ర పట్టింది


\* \* \*

బిస్సు ఆగింది అంతా హడావుడిగా  
 దిగుతున్నారు వాళ్ళ మాటల్నుబట్టి బిస్సు  
 అడంగుకు చేరిందని, హైదరాబాదు వచ్చే  
 విందనీ తెలుసుకున్నాను

నేనూ మెల్లగా బయటికి వచ్చాను

మాయదారి సచ్చినదాన్ని ఆ బిస్సులో అలా  
 కూర్చుండిపోయినా మళ్ళీ మా గుంటూరుకు  
 చేరుకునేదాన్నేమో! శనిదేవత నెత్తిమీద  
 కూర్చుంటే మన బుద్ధికూడ వక్రంగానే  
 పోతుంది మరి?

బయట విపరీతమైన చలి పుట్టి బుద్ధెరి  
 గేక నేనలాటి చలి ఎరుగను నేను ఒర్రు



మని ఎదురుగుండా వున్న రేకుల పెద్దలో ఆరుగు క్రిందకు చేరాను అక్కడకూడా చలే అయిసుగడ్డల మధ్య కూర్చున్నట్లంది అప్పుడు మాచ బలమైన రెక్కల మాటున వున్న వెచ్చదనం, ఆసుఖమూ గుర్తుకొచ్చి ఏడ్చు ముంచుకొచ్చింది నా బ్రతుకే ఏడ్చుకొట్టు బ్రతుకయిపోయింది. ఎండవచ్చేవరకు అక్కడే మునగడిసుకుని కూర్చున్నాను

చీకట్లు విచ్చిపోతుంటే మెల్ల మెల్లగా ఎండ వచ్చింది, ఎండను చూడగానే నా ప్రాణం లేచి వచ్చింది ఎదురుగా. క్రొత్త క్రొత్తగా పయస్సొస్తోన్న కన్నెపిల్లలాగా పచ్చని వేపచెట్టు కనిపించింది దానిమీద కెగిరాను

ఎండకు రెక్కలు ఆరపెట్టుకుంటుంటే ఎక్కడుంచి తగలడదో ఒక పిచుకుల గుంపు వచ్చింది ఆ పిచుకులన్నీ నాచుట్టూ చేరాయి అవన్నీ పొగరుబోతు పిచుకలు, వుత్త రొడీ సచ్చినోళ్ళు

అమాయకంగా, నున్ననున్నగా నవనవలాడుతూ కనిపిస్తోన్నానేమో, వెధవ పోకిరి కూతలన్నీ కూయటం మొదలు పెట్టాయి—

వల్లెటూరి గుంటరోయ్, బాగా బలిపి కన్ను కన్ను మంటూందిరోయ్—ఏయ్ పిల్లా నాతో దోస్తుకట్టవా? నా గూటికి అస్తవా?— ఆడితో ఎందుకే, ఆడికి బీబీ వుంది, నా కెవరూలేరూ, నాకు 'రండి'గా వుండు!-ఇలా నోటికొచ్చినట్లు కూయటం మొదలుపెట్టారు

నాకయితే ఏడుపు ముంచుకొచ్చింది, మాచ గుర్తుకొచ్చాడు మా గూడు గుర్తు


కొచ్చింది. మా అమ్మ గుర్తుకొచ్చింది. ఇన్నాళ్ళుగా నేను ప్రాణప్రదంగా చూచుకుంటున్న నా మానాన్ని వీళ్ళ మైలవర్షేటట్లు వున్నారు మెత్తగా వుంటే లాభం లేదు

మీకు అప్పలులేరా? -సెల్లెళ్ళులేరా?— అని లేచాను, నా పలుకులువిని రెచ్చిపోయా రే కాని, ఎవరూ తగలేదు ఎగిరిపోదామంటే చుట్టూ చుట్టముట్టారు

ఇంతలో నా అదృష్టం బాగుండి మరో ఆడపిచుక అక్కడికివచ్చి వాలింది. నా పరిస్థితి గ్రహించింది వాళ్ళమీద. "వెధవల్లారా-రొడీముండా కొడుకుల్లారా! ఆడపిల్ల బిన్నుస్తాండోకు వొంటరిగా రావటం భయం-మీ రెక్కలు రాలిపోను- మీరు మాడిపోనూ—" అంటూ లేచింది ఆమెను చూడగానే, "అరేయ్, రొడీ రంగమ్మ వచ్చిందిరో! పదండిరో" అంటూ ఆ పోకిరి పిచుకలన్నీ తుర్రుమన్నాయి

అప్పుడు రొడీరంగమ్మ-చీ, అదేం పేరు, ఆ రొడీ సచ్చినోళ్ళు ఏచ్చారని నేనూ అదేపేరుతో పిలుస్తానా? 'అక్కా అంటాను అప్పుడు, అక్క నామీద ఎంతో జాలి చూపించింది తనింటికి తీసికెళ్ళింది తను కాపురముంటున్న ఇంట్లో ఒక గదిలో చాల వడ్లబస్తాబున్నాయి. క్రిందన్నీ వడ్లగింజలు పడివున్నాయి ఒక్క గింజకూడ నా నోటికి పోలేదు. మాచ గుర్తుకొచ్చాడు, ఏడ్చు ముంచుకొచ్చింది అక్క నన్ను సమదాయించింది ఆమె బలవంతంమీద కాస్త ఎంగిలి పడ్డాను

నువ్వు నన్ను  
ప్రేమించక ఆపవుదు!!  
భయపడునా!!



తర్వాత ఆ యింటి పెరట్లోవున్న జాంచెట్టుమీద కూర్చున్నాము అక్క మెల్లగా నా సంగతులన్నీ అడిగి తెలుసుకుంది 'ఎక్కడ గుంటూరు? ఎక్కడ ఈ హైదరాబాదు?' అని జాలిపడింది గుంటూరుపేటక హైదరాబాదుకు ఇలా రావటం కేవలం విధివైపరీత్యమని అబ్బురపడింది మంచ గుణం తెలుసుకుని ఈ మొగ సచ్చినోళ్ళంతా ఇంతేనని మొగజాతినే ఈసడించుకుంది

—నేనీ పూరుకొచ్చి మూడ్రోజులయింది, కాని నాకయితే మూడు యుగాలు అయినట్లుంది ప్రతిక్షణం నా మనస్సు మాంచకోసం పరితపించి పోతుంది గింజ కొరుకుతున్నా. కునుకు తీస్తోన్నా. ఒకచోట కూర్చున్నా నా మనస్సంతా నా మాంచమీదకే పోతుంది, మరో ధ్యాసలేదు

నన్ను మా పూరు పంపించేయమని రోజూ అక్కను జాలిగా బ్రతిమాలు కుంటూనే వున్నాను 'పూర్ణాలే, అలాగే పంపిస్తాలే!' అని రోజులు గడుపుకొస్తోంది

ఇలావుండగా ఒకరోజు ఒక కుర్ర పోతు పిచుకను వీడు మా తమ్ముడంటూ తీసుకొచ్చింది నన్ను ప్రక్కకు పిలిచి— మా తమ్ముడు చాల మంచోడు ఇంకా వాడికెక్కడా జత కూడలేదు నిన్ను చూచి లొట్టలు వేస్తోన్నాడు నిన్ను నేతి మీద పెట్టుకుంటాడు వాడితో జతకట్టు, వాడి గూట్లో కాపురంపెట్టు-అని మొదలు పెట్టింది

ఆమె పలుకులు వినేసరికి నాకు వళ్ళ మానినంత దుఃఖం ముంచుకొచ్చింది ఆమెను కౌగిలించుకుని, "అక్కా, నా మనస్సును నీవు గ్రహించింది ఇంతవరకేనా?" అని భోరున ఏడ్చాను

“ఏంటే నీ మనస్సు ఏచ్చినన్యాయా? ఎవరైనా ఏంటే నవ్విపోయేరు ఈ రోజుల్లో మాలావు మనుషులందోళ్ళే మనస్సులు విరిగితే మారు మనుషులు చేసుకుంటున్నారు ఇక మనలాటి బక్క ప్రాణులు పిచుకులకు వచ్చిందా? మీ వూరే మన్నా దగ్గరా, దాపా? ఎలా వెళ్ళుతావే పిచ్చి మొగమా?” అని నన్ననన్నగా కూకలేసింది

ఇక ఈమెతో లాభం లేదు—నాదారి నేను చూచుకోవాలి, నా ప్రయత్నం నేను చేసుకోవాలని నిర్ణయించుకున్నాను ఆ రోజే పొద్దుగూకుతుండగా ఎవరికీ చెప్పకుండా పల్లగా జారుకున్నా అర్థిసి బస్సు స్టాండ్ కొచ్చా నేను గుంటూరు బస్సు దిగినచోటుకు ప్రక్కగా ఒక సౌరంగం లాంటి దాంట్లో ఎన్నో బస్సులు నిల్చి

వున్నాయి ఎక్కడచూసినా దీపాలు పట్ట పగలులాగా వుంది అటుకేపి రివ్వున ఎగిరెళ్ళాను

లోపల మహానందిది హడావుడి ఎక్కడుంచో ఎవరో బిగరగా ఏదో చెప్పతున్నారు నాయనోయ్? ఇవేం బస్సులు, ఇదేం కతా? మా గుంటూరు బస్సుస్టాండ్ ఎక్కడా? రాక్షసి నోరులాగా ఇదెక్కడా? ఈ బస్సులన్నీ ఎక్కడకి పోతాయో? వీటిల్లో మా గుంటూరు బస్సు ఎక్కడుందో? ఒకదాంట్లో ఎక్కటోయి, ఇంకోదాంట్లో ఎక్కటే అదొక ఏడ్చు మళ్ళీ క్రొత్తకథ మొదలవుతుంది నాకు కంగారు వుట్టింది కాలు ఆడటంలేదు దిక్కు తోచటంలేదు

సరిగ్గా ఆ సమయంలో అక్కా, ఆళ్ళ తమ్ముడు నన్ను వెతుక్కుంటూ వచ్చారు

## శ్రీ బాలాజీ వైద్యశాల

సెక్యుస్సైషలిస్టు డా॥ పి కుమారస్వామి దేవర  
 మార్వాడి గుడివద్ద, ఫోన్ 551, తెనాలి (ఎ. పి.)  
 బ్రాంచి 9-డి, శివాజీ స్ట్రీట్, మద్రాసు-17.



### దీర్ఘ వ్యాధులకు ఉత్తమ నిర్ధ వైద్యము

హస్త ప్రయోగం, అంగము చిన్నదగుట, సంభోగ కాలమందు ఆకస్మాత్తుగా అంగము కృశించుట, శుక్ల నష్టము, నపుంసకత్వము, (ఒక జోస్ తో ఎన్నడూ కని విని ఎరుగనంత వీర్య స్తంభన కలిగి హాయి నిచ్చును. ఆసంకృప్తి చెందు స్త్రీ, పురుషులు వాడతగినది) స్వస్థులు, కుష్టు, బొల్లి, చర్మవ్యాధులు, హెర్నియా (గిలక), పోస్టుద్వారా కూడా వైద్యం చేయబడును. ఉబ్బసం, తుయ, ఆయాసం దగ్గులకు ఉచిత వైద్యం - రండి.

వరిబీజము (బుడ్డ), హెర్నియా, మాత్ర వ్యాధులు, ఆపరేషన్ తీకుండా బాగుచేయబడును. స్వయంగా వచ్చి సంప్రదించవలెను బ్రాంచీలు - తిరువతి, నెల్లూరు, గుంటూరులో త్వరలో తెరవబడును

“బలే పణ్ణేషే” అని ఆక్క నన్ను చివాట్లు పెట్టింది

“నీకంతగా పోవాలనుకుంటే అలాగే పోదువుగానై; మా తమ్ముడు ఆ బస్సుల సమాచారం ఏదో కనుక్కుంటానన్నాడులే; ఇక గూటికి పద-రేపు రాత్రికే మీ పూరు పోదువుగానై; ఈలోపల వాడు అన్నీ విచారిస్తాడు—” అని నన్ను గూటికి తీసుకుపోయింది

పాపం, అతడు నిజంగానే నన్ను మా వూరికి పంపించాలని అనేక ప్రయత్నాలు చేశాడు ఎక్కడెక్కడో తిరిగాడు ఎవరైవరో వాకూలు చేశాడు

మూడోనాటి రాత్రికిగానీ నాప్రయాణం ముడిపడలేదు

అక్కా, ఆళ్ళ తమ్ముడూ నన్ను గుంటూరు బస్సు ఎక్కించారు

అక్క కన్నీళ్ళు పెట్టుకుంది “వుండమంటే వుండకుండా పోతున్నావు కదా పిచ్చిముండా;” అంది “మొగుడ్ని ఇంతగా ప్రేమించేదాన్ని నిన్నొక్కదాన్నే చూశా;”

వాళ్ళిద్దరూ నా పాలిటి దేవదూతలులాగా కనిపించారు రెండు చేతులెత్తి దణ్ణం పెట్టి నా కృతజ్ఞత చూపించుకోవటానికి దేముడు మాకు మనుషుల్లాగా చేతులివ్వలేదు వాళ్ళ కాళ్ళమీద నా తలపెట్టాను వాళ్ళూ కరిగిపోయారు

“క్షేమంగా చేరినట్లు తెలపటానికి, ఈ మనుషులకులాగా మనకు వుత్తరాలూ పత్తరాలూ లేవు గండా; ఏంట్లో మన బతుకులు!” అక్కా కన్నీళ్ళు తుడుచుకుంది

బస్సు కదిలింది

జ్యోతి

నన్ను వదలేక వదిలి బస్సులోంచి బయటికి తుర్రుమన్నారు. నేను చివరి నీటు క్రింద మునగదీసుకుని కూర్చున్నాను

బస్సులో లైట్లు ఆరిపేశారు నా కంటికి కునుకన్ను మాట రాలేదు నా మనస్సు, నా ఆలోచనలన్నీ నా మావః మీదే; మావఃకు ఆ ఒక్క ‘అనుమానం రోగం’ తప్ప. నన్నెంత ప్రేమగా చూచుకునేవాడు; నన్నొదిలి ఒక్కక్షణం కూడ వుండేవాడు కాదు నేను కానేవు కనిపించకపోతే గిలగిల్లాడిపోయేవాడు

అలాటిది ఈ పదిహేనురోజుల్నుంచీ నేను కనిపించకపోయేసరికి, నా జాడ తెలి

~~~~~  
WHEN NATURE FAILS

New మరియు ఎత్తు. పొడుగు Super eight కాగలరు 2 సుండి 8 అం. వరకు పూచీ మీరు పొడుగు వెరగదలచుకుంటే ప్రపంచ ప్రఖ్యాతి పొందిన మా హైటెక్స్ HYTEX టాప్ దాన్ని వాడండి పయో పరిమితిలేదు త్రీలు, పురుషులు కూడా పుచ్చుకోవచ్చు.

HYTEX is a great name and meant for popular people [Phail] (20 T A B S) Rs 7-50 advance By M O 3 Phails (60 Tabs) Rs 15/- money order by advance

M/s VICTORIA COMMERCIAL COY,  
Beat No 1,  
Ambala Cantt - 133001 (N I)  
Correspond in English(JMM 3/78)



యక యెంత ఇదయి వుంటాడో? ఏదైనా నాకు తీసుకొచ్చి పెట్టినదే తను తినేవాడు కాదు, మరి ఇప్పుడు సరిగ్గా తింటున్నాడో లేదో?

—ఇలా, ఎన్నో ఆలోచనలు! ఆ ఆలోచనల్లోనే ఎప్పుడు పట్టిందో కలత విదుర పట్టింది ఆ కలత నిదరలో కూడ మాచవీడ ఎన్నో కలలు!



బస్సు గుంటూరు డిపోలో ఆగి ఆగ గానే మా గూడువున్న ఆఫీసురూంలోకి ఎగిరెళ్ళాను

మా గూట్లో నే నుండవల్సిన స్థానంలో మరో అడవిపింక వుంది నా గుండెల్లో ముల్లు దిగబడినట్లయింది

నన్ను చూచి మాచ నానా మాటలు అన్నాడు

“ఎవరితోనో లేచిపోయి, ఇన్నాళ్ళూ ఎక్కడెక్కడో తిరిగి మళ్ళీ ఏం మొగం పెట్టుకుని వచ్చావే తప్పడు ముండా!” అన్నాడు ఆనా సవతికూడ ఆనేక మాటలు అంది ఇద్దరూ నన్ను తరిమి కొట్టేశారు

ఆ మధ్యాహ్నం మాచ వంటిగా వున్నప్పుడెళ్ళి ఏడ్చి జరిగినదంతా చెప్పాను “నీ కట్టు కథలు నమ్మేటంత కుద్ది వెధవను కాను” అన్నాడు

మళ్ళీ తనే అన్నాడు “చిక్కె సగ వైన నిన్ను చూస్తోంటేనే తెలుస్తోంది— నీవు ఎక్కడెక్కడ ఎన్ని చెడు తిరుగుళ్లు తిరిగేవో?”

నేను విరక్తిగా నవ్వుకున్నాను

ఇంకేదో చెప్పబోతుంటే, “నీకూ నాకూ పోసగదే! నీదారి నీవు చూచుకో!” అని అన్నాడు వెదరసంగా

“అంతేనా?” అని అడిగేను

“అంతే!” అని రివ్వున ఎగిరి పోయాడు మాచ మనస్సు విరిగి పోయింది. నా మనస్సు చచ్చేపోయింది విరక్తి నన్నావరించింది

ఆవును, నా దారి నేను చూచు కోవాలి! నా దారి ఏంటో నాకు తెలుసు

మా గూడువున్న డి.యస్. గారి ఆఫీసు గదిలోకి మెల్లగా వెళ్ళాను.

వెంటిలేటర్ తలుపుమీద కూర్చున్నాను ఎదురుగా వున్న వెంటిలేటర్లో మా గూడు! నేనూ, నా మాచా కలపి కట్టుకున్న గూడు— ఇవ్వాళ, ఆ గూట్లో నాకు స్థానం లేదు యీ గూట్లో

మాచ గుండెలమీద తల పెట్టుకుని, మాచ బలవైన రెక్కలక్రింద వొరిగి పోయి ఎన్నో చలిరాత్రుళ్ళు, ఎన్నో వర్షపు రాత్రుళ్ళు, మరెన్నో చీకటిరాత్రుళ్ళు వెచ్చవెచ్చగా—పచ్చపచ్చగా గడిపేసో ఎన్ని సరసాలు ఎన్ని సరాగాలు, కీత కీతలు—కీచకిచలు ఈ గూట్లో ఇవ్వాళ నాకు స్థానంలేదు ఈ గూటికోసం, మాచ కోసం ఎన్ని పాట్లుపడి హైదరాబాదునుండి తిరిగి వచ్చాను మాచ, ‘నీదారి నీవు చూచుకో!’ అన్నాడు గూడునేడు, మాచా లేదూ!

ఆఫీసరుగారు తల వంచుకుని తడేకంగా పైళ్ళు చూచుకుంటున్నారు గోడ గడి యారం టీక్ టీక్ మంటుంది పైన

మా వారు నన్ను రెండు  
సార్లు ప్రేమించారు!!



పంకా గిరగిరా తిరుగుతుంది—మృత్యు  
దేవత టొంగరాలు త్రిప్పుకుంటున్నట్లు,  
సృష్టి స్థితిలయాలు ఒక వెలుగై, ఆ వెలుగు  
విరంతరం పరిభ్రమిస్తోన్నట్లు

నా దారి నేను చూచుకోవాలి!

ఈ పంకారెక్కల సుడిగుండంలోకే  
నాదారి నా రెక్కలూపుకుంటూ దాని  
వయపుకు పరుగెత్తాను

రప్పన క్రింద ఏదో పద్ద శబ్దమయ్యే  
సరికి డియమ్ గారువులిక్కిపడి తల ఎత్తి  
చూశారు ఐంగచుట్టుకుని క్రింద పద్ద  
పిచుక; బెల్ మ్రోగించారు

హ్యూను లోపలికి వచ్చాడు “దాన్ని  
తీపి అవతల పారేయ్!” అని మళ్ళీ పైళ్ళు  
చూచుకోసాగాడు □

[మనవి -

నేనొకసారి గుంటూరు నుండి  
హైదరాబాదుకు నైట్ డీలక్స్  
బస్సులో ప్రయాణం చేస్తోంటే  
ఒక పిచుక ఆ బస్సులో ఇలా  
చాలా దూరం, బహుశా జగ్గయ్య  
పేటవరకు వచ్చింది ఇది ఆరు  
దుగా జరిగే సంఘటన, విచిత్రంగా  
కనిపించింది ఆ రోజే  
ఈ కథకు నా మనస్సులో మొలక  
వడింది. కాని, ఇది కథ ఎలా  
అవుతుంది అనుకొని వూరు  
కున్నాను కాని, ఈమధ్య నా  
ఆపీసురూంలో తిరుగుతున్న  
ఫ్యాన్ రెక్కలకు తగిలి ఒక  
పిచుక క్రిందపడి చనిపోయింది  
మొదల మాత్రమే తెలిసిన ఆనాటి  
కథకు తుది కూడా తెలిసింది

—అరిగే రామారావు.]